

అమడు అప్పుకంటే పూజలు ఎంతోనట్టే! అపరల రామకృష్ణాశ్రమ

ఆ పది గంటల రాత్రివేళగాని ఆ వీడి
కొణాయిలో నీళ్ళు రావు. ఇంకా
సయం, కొణాయి రెండిళ్ళు అవతలే,
ముందే రెండు బిందెలు అక్కడ ఉంచితే
ఇబ్బంది ఉండదు. ఆ రాత్రి ఎప్పట్లా
రెండో బిందెలో అరుగెక్కి, ఎవరో
పిలిచినట్టే ఇటు తిరిగింది సీతమ్మ.

చంకని నీళ్ళ బిందెతో నిలబడి
ఉన్నది ఆమె పిన్ని కూతురు, పద్మ.
'అక్కడే నిలబడి పోయావేం, లోపలికి
రా!'

'పంకజానికి పెళ్ళిటగా, ఇవాళే
మాకు శుభలేఖ అందింది. మీరెలాగా
వెడతారు తదా, మా అత్తగారికి వంట్లో
బాగులేదు మేం రాలేం, వాళ్ళేం అనుకో
కుండా కాస్త యీ సంగతి గుర్తించు
కుని చెబుతావని...వస్తా'. అంటూ గబ
గబా చెళ్ళిపోయింది.

నీళ్ళబిందె లోపలికి చేర్చడమే
కష్టమైపోయింది సీతమ్మకి. గుండె
భారమైపోయింది. గుక్కెడు మంచినీళ్లు
తాగి, గుమ్మాన్ని ఆనుకుని కూలబడి
పోయింది.

రెండ్రోజుల క్రితమే ఒకరినోట ఈ
మాట వింది. నమ్మబుద్ధి కాలేదు.
ఇప్పుడు పద్మ స్పష్టంగా చెప్పనేచెప్పింది.
ఆమె ఆడప్రాణం కొట్టుకుపోతోంది,
శుభకార్యం జరుగుతున్నా తనకి పుట్టింటి
తరపున పిలుపే లేదు:

ఓ వేళ శుభలేఖ పంపినా పోస్టులో
మిస్ అయిందేమో! అయినా ఓ కడుపున

పుట్టినవాడు. సొంత అన్నయ్య. తనకి
ప్రత్యేకించి ఉత్తరం రాసి ఆహ్వానించ
నక్కర్లేదా? ఇన్నాళ్ళూ తన వాళ్ళని
ఎంతో పొంగిపొయేది. ఉన్నట్టుండి తను
పరాయిది అయిపోయిందా? ఏ నేరం
చేసిందని తనకి శిక్ష? కేవలం అడ
పిల్లల్నే ఉన్నందుకు అమ్మకి కూడా
అంత లోకువయిపోయిందా తను!

గుట్టుగా నేర్పుగా కుటుంబాన్ని తీర్చి
దిద్దిన ధీమంతురాలు సీతమ్మ. పెద్దగా
ప్రయోజకుడు కాని భర్తతో ఒకరిచేత
వేలెత్తి చూపించు కోకుండా కాపరం
చేసింది. ముగ్గురు ఆడపిల్లలకి పెళ్ళిళ్లుచేసి
పంపింది. మరీ పెద్ద సంబంధాలు కాక
పోవచ్చుగాని, అన్న వస్త్రాలకి పిల్ల
పాపలకి లోటులేకుండా వాళ్ళ బతుకేదో
బతుకుతున్నారు. ఒంటరిగా మిగిలి
పోయినా వృద్ధాప్యం మీదపడినా ఈనాటికి
ఆ దేవుడి చయవల్ల తనూ మొగుడూ
తమ పనులు తామే చేసుకునే స్థితిలో
ఉన్నారు. ఒకళ్ళ దగ్గర చెయ్యి జాచ
కుండా అన్నానికి బట్టకీ ఇబ్బంది
లేకుండా చెళ్ళిపోతున్నాయి రోజులు
మరి.

ఉన్నట్టుండి వచ్చి పడిన ఆ చిన్న
సంఘటన సీతమ్మ నిండుతనాన్ని తొణి
కిసలాడించింది. లేనిపోని దైన్యం ఏదో
పొరలా వచ్చి, మనసుని చుట్టుకుని

వచలనని బెదిరిస్తోంది.

'బాగుంది. తనే ఇన్నాళ్ళూ కానుకుని
ఉండక పోవచ్చు. వాళ్ళంతా భాగ్య
వంతులు మరి. ఈ పెంకుటిళ్ళూ ఈ పట్టె
మంచాలూ వాళ్ళ అంచనాకి హాస్యా
స్పదంగా తోచి ఉండొచ్చు. ఆ వెయ్యేసి
రూపాయల పట్టుచీరల రెపరెపల్లో ఈ
జరీచీర కలవడం వాళ్ళకి చిన్నతనం
అనిపించి ఉండవచ్చు...'

'ఇదేమిటే యీవేళప్పుడు యిక్కడ
కూచున్నావ్?' అని మొగుడొచ్చిపిలిస్తే
త్రుళ్ళిపడింది. అటు తిరిగి ఆ కన్నీటిచార
అతని ముందు ప్రదర్శించడానికి ఆమె
అభిమానం అడ్డొచ్చింది.

'నిన్నే, ఏం అలా చతికిలబడ్డావ్?'
నర్దుకుని ఆవాబు చెప్పడానికి సీతమ్మ
కామాత్రం సమయం చాలు.

'ఏం లేదండీ, నీళ్ళు తెస్తుంటే కాలు
బెణికింది. మిమ్మల్ని ఈమాత్రం దానికి
లేపడమెందుకని...'

'నీ మొహంలా ఉంది. మొగుడిచేత
నీళ్ళు తెప్పించుకుం. దనుకుంటారని
గింజుకుంటావు గాని నీ ఆరోగ్యం
చూసుకోవు. రేపట్నుంచి నువ్వు
తెచ్చావో నా మీద ఒట్టే.'

అని వెంకయ్య ఆ బిందె లోపల
పెట్టివచ్చి-

'ఇంకా అలా కూచున్నావేం?' అని,
రెక్కపట్టుకు లేవదీశాడు. 'వేలు ఎక్కడ
మడత పడిందో చెప్పు ఇంత అమ్మ
తాంజనం రాస్తాను' అని లోపలికి నడి
పించుకు వెడుతూంటే ఆ తోడులోని
చల్లదనానికి సీతమ్మ మనసు మురిసి
పోయింది. ఇంతసేపూ అనుభవించిన
వేదన అంతా సిగ్గుచేటనిపించింది.
పుట్టింటివారిని సగర్వంగా నిలదీసింది.

'మీరు పిలిస్తే ఎంత, పిలవకపోతే
ఎంత? దేవుడిలాంటి నా మొగుడిముందు
మీ భోగభాగ్యాలనగా ఎంత!' అయితే
జరిగింది వేరు. ఆ నాలుగోరోజు తన

పెద్దకూతురు సత్యవతి కొత్త వార్త పడితే అన్నంమెతుకులు పుట్టవ్. పాపం మోసుకొచ్చింది, రిజిడు సామానుతో ఒక్కడూ మరో పెద్ద సాయంలేక పాటు.

'ఇదేమిటే, కబురూ కార్డు లేకుండా? ఎక్కణ్ణుంచి కాట్టుకొచ్చేవ్, ఈ వేళప్పుడు?' అన్నాడు గుమ్మంలోనే తండ్రి.

'ఇంకెక్కణ్ణుంచి, పెద్ద మామయ్య కూతురు పంకజం పెళ్ళికెళ్ళి వస్తున్నా.'

తెల్లబోయి సీతమ్మవైపు చూశాడు వెంకయ్య. చూస్తూ కూతురితో అన్నాడు 'అదేం విడ్డూరమే, మాకు కబురైనా లేదూ!' అంటూ తన ప్రశ్న తనకే వింతగా తోచి, 'బావకి నేనన్నా మీ అక్కయ్య అన్నా ప్రాణం. ఎందుకు రాయడూ, రాసే ఉంటాడు. అబ్బబ్బబ్బ, ఈ దిక్కుమాలిన పోస్టల్ డిపార్ట్ మెంటు ఉండే, ఇంతకన్న దౌర్భాగ్యులు దేశంలో ఉండరు. రాశాంకదా వస్తామని ఎదురుచూసి ఉంటారు గాని ఇలా అంద లేదని తెలిస్తే స్వయంగావచ్చిపిలుచుకు వెళ్ళరూ! బావలాంటి ఉత్తముణ్ణి తప్పు

పడితే అన్నంమెతుకులు పుట్టవ్. పాపం ఒక్కడూ మరో పెద్ద సాయంలేక ఎంతగా కొట్టుకుపోయాడో! ఓ కుటుంబం లాంటి వాళ్ళం, నిజానికి నన్ను పిలవాలా? తెలిస్తే చాలు, రెక్కలు కట్టుకుని వాలి తలలో నాలికలా అన్నీ చక్కబెడుదును సుమా! పోస్ట్ ... మంచి సంబంధమేనా? కుర్రాడు బావున్నాడా? అందరూ వచ్చారా? పెళ్ళి బాగా జరిగిందా?' సీతమ్మ నేర్పుగా విషయాన్ని దాటవేసింది.

'గుమ్మంలో నిలబెట్టి ఇంటికొచ్చిన



Bala

ఆడపిల్లని అలాగేనా ప్రశ్నలవల్లం? పెళ్ళిలో నిద్రలేక అలసిపోయిందో ఏమో, బుచ్చెమ్మ ఎలా ఉందో చూశారా? అసలే అది కాఫీ గత ప్రాణి. ఇంట్లో పాలచుక్కలు లేవు. దాని కనలే తల నొప్పి జబ్బు. ఎక్కడికెళ్ళి పాలు పుట్టించుకొస్తారో యేమో... ఇంటి కొచ్చాక ఎన్ని కబురైనా చెప్పుకోవచ్చు — వెళ్ళండి వెళ్ళండి' అని గిన్నె, డబ్బులు యిచ్చి మొగుణ్ణి తరిమింది. ఇంకో అయిదు నిమిషాలకి తల్లి యిచ్చిన కాఫీ ఊనబడుతూ—

'అమ్మా, నాన్నలాంటి అమాయకులు ప్రపంచంలో ఇంకెవరైనా ఉంటారులే?' అని అడిగింది సత్యవతి తల్లి చేత జడ వేయించుకుంటూ.

'ఉండరమ్మా ఉండరు. అందుకే ఆయన్నీ నన్నూ అందరూ అంత లోకువ కట్టారు. మీ నాన్నలాంటి అమాయకులే కాదు, నీలాటి నంగనా చులు కూడా లోకంలో అరుదే!' అని గట్టిగా జడనిలాగింది.

'హబ్బ', అదేమిటే, నేనేం చేశానే!'

'అక్కణ్ణుంచే వచ్చావు కదా, మామయ్య ఇచ్చిన పెళ్ళి బహుమతులు దండిగా అందుకుని ఏం మతిపోగొట్టుకుని వచ్చావో మరి! శుభలేఖ పంపించామనీ, ఉత్తరాలు కూడా రాశామనీ వాళ్ళ తరపున వచ్చా పుచ్చుకుని వాదించడానికి ఇక్కడ దిగిఉంటావు.'

తల్లి మాటల అడ్డువచ్చి, జడ ఇటు వేసుకుని, ఎదురుగా తిరిగి అంది.

'నాన్నే అలా అంటున్నప్పుడు ఎందుకుని ఊరుకున్నాను గాని నీతో చెప్పడానికే కదా, అమ్మమ్మ పంపితేనే నిక్కడికి వచ్చింది! ఇంతకీ మామయ్య కావాలనే యీ పెళ్ళి కబురు మీ దగ్గర దాచాడని నాకు తెలికపోతే కదా!' సత్యవతి కబురుతో సీతమ్మ సందేహం తీరిపోయింది. తెలిసే

అన్నయ్య తమకి శుభలేఖ పంపలేదన్న మాట. దాన్తో ఆమె రెచ్చిపోయింది.

'తల్లిదండ్రుల్ని పిలవలేదని తెలిసి కూడా నువ్వు పెళ్ళి పందిట్లో ఉండ గలిగావన్నమాట! కొడుకు ఈనాటికి ఆఫీసరు అయ్యాడు కదా అని అమ్మకి కళ్లు నెత్తిమీదకెక్కితే నేను ఆశ్చర్య పోను. నిన్న మొన్నటి దానివి, ఈ నాటికి నీ మొగుడూ నాజగు రాళ్లు చెన కేసుకోడం చూసి నీకూ బుర్ర తిరగడం ఉందే, అదే నాకు ఆశ్చర్యం! తక్కువ సంపాదనాపరులని అవమానించి మాకు శుభలేఖ పంపడం మానుకున్నదే కాక, పెళ్ళి ఎంత బాగా ఆరిగిందో చాటి రమ్మనీ, ఆ చేత్తో మా లేమిని ఎత్తి చూపించినట్టు ఉంటుందనీ సొంతకూతురి మీదకే మనమరాల్ని ఉసిగొలిపిందే, యింతటి ఆరిందా అయిందా యీ నాటికి మా అమ్మ!'

తల్లిని అలా అలసిపోయేదాకా వాగ నిచ్చి ఆఖర్న అంది సత్యవతి.

'ఒంటి చేత్తో చుమ్మల్నింతింత వాళ్ళని చేశావు. లోపల ఎంత శక్తి దాగి ఉన్నా వైకిమాత్రం ఎంతో డల్ గా కనిపించి, చెప్పకేం, అప్పుడప్పుడు నిరాశగా ఉండేది నాలాంటి వాళ్ళకీ, నిన్ను చూస్తే. ఇవాళ నీ స్పీచి వింటే మాత్రం. అన్ని అనుమానాలూ పటా పంచలై పోయామ్ అమ్మా! అంతేకాదు... అమాయకత్వంలో నాన్నకంటే మరో రెండాకులు ఎక్కువ చదువు కున్నావు నువ్వు. మీ ఇద్దర్నీ ఇలా పోల్చుకుంటే నా స్తికులకైనా దేవుడనే వాడున్నాడని నమ్మక తప్పదు!' అంటూ తల్లిని కౌగిలించుకుని చటుక్కున ముద్దెట్టుకుంది.

'ఆఖరికి మేమంత చెర్రివాళ్ళలా కనిపిస్తున్నాములే! ఈనాటికి నీ కంటికి? అంది సీతమ్మ కూతుర్ని విడిపించు కుంటూ.

'అందుకు అనుమానమా! అడుగో నాన్న వస్తున్నారు... ఆయన లేకుండా చూసి అసలు విషయం చెబుతాను. అన్నీ విన్నాక ఎవరు పిచ్చివాళ్ళో నువ్వే చెబు దువుగాని... అందాక శివతాండవం అప మని నీ మనసుకి కాస్త నచ్చజెప్పు.'

'ఏం నేర్చుకు పోయావే!' అని కూతురు రెండు బుగ్గలూ పుణికింది సీతమ్మ.

ఆ మర్నాటి సాయంకాలం. తండ్రి పురాణానికి వెళ్ళాడని నిర్ధారణ అయాక సత్యవతి తల్లి దగ్గర చేరి మొదలెట్టింది.

'ఇంత తెలివైన దానివయి ఉండీ, ఇన్నాళ్ళు నాన్నతో కాపురం వెలగబెట్టి కూడా ఆయన వెర్రిబాగులతనం ఇంకా నువ్వు పోల్చుకోకపోడం నాకు చాలా ఆశ్చర్యంగా ఉంది. లేదా పుట్టింటివారి మీద పుట్టుకొచ్చిన పుట్టెడు కోపంతో నీ తెలివితేటలు తాత్కాలికంగా మరుగున పడ్డాయో... ఇన్నాళ్ళు నాన్న అమాయకత్వం ఎలా ఉన్నా చిన్న చెల్లి పెళ్ళి అయిపోయి, ఉన్న ఒక్క బాధ్యతా తీరి పోవడంతో ఈ మధ్య మరి చాదస్తం పెరిగిపోయి నట్లుంది. ఇదంతా నీకు చెప్పవలసిన అవసరం రాడమే పెద్ద జోకు. అవును మరి, మా ఆడపడుచు రుక్మిణి పెళ్ళికి నువ్వు రాలేకపోయావు కదూ... అప్పుడు నాన్న చేసిన ఫార్సు ఎరగవు కదా... అమ్మమ్మా మామయ్యా ఆ పెళ్ళికి వచ్చారు మరి. బాగా నాటి పోయి ఉంటుంది వాళ్ళకి.'

మరోసారి బుస్సుమనకుండా ఉండ లేకపోయింది సీతమ్మ.

'ఏ మొచ్చిందే యివాళ నీకు, కన్న తండ్రిని వీధిలో పెట్టేంత దాని వయ్యావ్? పుస్తకెట్టే వేళకి పేకాట లోంచి చెదికి వైకి లాగవలసిన పెళ్ళి కొడుకులున్నారు. తెగతాగి పెళ్ళిపందిట్లో భరతనాట్యం చేసి నలుగుర్లో తల వంపులు తెచ్చే పెద్దమనుషులున్నారు.'

యువ దీపావళి ప్రత్యేక సంచిక

ఇంతెందుకు, అయిదుగురు కొడుకుల్ని కందిగాని అమ్మ, ఇంటికి ఒకే ఒక ఆధపడుచును నేను. ఇంటి మొత్తానికీ అల్లుడు మీ నాన్న ఒక్కరే—ఎనాడైనా అల్లుడితనం చూపించారా, అలకపాస్సు ఎక్కారా, ఇది కావాలని అడిగారా? అదే అభ్యంతరం అయిపోయిందా? అందుకేనా ఆయన ఎక్కడ వస్తారో అని హడలి పోయి పెళ్ళికొద్దు అయినా పంపడం మానుకున్నారు?

సత్యవతి జవాబుగా ఫక్కుమని నవ్వింది. నవ్వుతూ అంది.

'నువ్వు ఒకే రకంగా ఆలోచిస్తే అదే రకంగా అనిపిస్తుంది. ఏం చెప్పను: దుర్మార్గమే ఉండనక్కర్లేదు, తగినంత లోకజ్ఞానం లేకపోతే కూడా ఒక్కొక్కప్పుడు న్యూనెనుగా పరిణమించ వచ్చు. నీ రెండో మనవడు లేడూ, ఎవడు, చిన వెంకట్రావుగాడు! నాన్న పేరు పెట్టుకున్నందుకు ముమ్మూర్తులా ఆయన పోలికే వచ్చినట్టుంది నా కర్మ కొద్దీ! మాకూ ఇంట్లో నుయ్యి ఉంది గాని, ఆ నీళ్ళతో పప్పు ఉడకదని వేరే ఓ బిందెడు పైపునీళ్ళు తెచ్చుకుంటాను. నేనిలా బిందె పట్టుకుని బయల్దేరే వేళకి ఎక్కడ చూస్తాడో, నేనూ వస్తానని వెంకుగాడు పేచీ. తీసుకెళ్ళకపోతే ఏడుపు. వాడూ నాలా చంకన ఏ కోల గిన్నో పట్టుకుని తయారు. అందులో ఏ సగం నీళ్ళో చాలంటే కోపం. నిండా ఉండాలి. నాలాగే చంకని పెట్టుకుని, నా వెనకే రావాలి. దార్లో గతుకులు. వేలెడు వెధవ. ఏ రాయో తగిలి బోర్లాపడిపోయి భోరున ఏడుపు. నేనా బిందె కిందదించి వాడిని ఊరుకోబెడితే పోనీ అలా వస్తాడా, మళ్ళీ పైపుకి వెళ్ళి పూర్తిగా నింపవలసిందే. సగం నీళ్ళు ఒంటిమీద పోసుకుంటూ, పడుతూ లేస్తూ, ఇదిగో ఇదీ నా కొడుకు నాకు చేసే సాయం. కుర్రాడు బుద్ధిమంతుడే. తల్లి కష్టపడు

యువ దీపావళి ప్రత్యేక సంచిక

నా సుందెల్లా ధైర్యంలేనిది... నారక్కంలా కాలికానో ఆనకింబాం!



తూంటే చూశేక కేవలం మంచి బుద్ధితో బయల్దేరినవాడే. మంచిని భరించడం కూడా ఒక్కొక్కప్పుడు కష్టమే.'

'విషయం తెలిసిందిరే, ఇక అట్టే సాగదియ్యక, రుక్మిణి పెళ్ళిలో మీ నాన్న చేసిన మహాపరాధం ఏమిటో వివరించు' అనే సీతమ్మ ప్రశ్నకి కూతురు చెప్పిన సంఘటన క్లుప్తంగా ఇదీ:

రుక్మిణి పెళ్ళివేళకి సీతమ్మ మూడో కూతురు పురిటికి వెళ్ళవలసి వచ్చింది. వెంకయ్య ఒక్కడే పెళ్ళికి హాజరయ్యాడు. అదివరకు ఎలా ఉన్నా ఓ ఏటికి ఓ ఏడు ఒంటిమీదకి వచ్చినకొద్దీ వెంకయ్య పంతం, పేచీ కొంచెం పెరుగుతూ వచ్చాయి. ఆ పెళ్ళిలో తన లాంటి పెద్దవాణ్ణి ఎవరూ కనుక్కోలేదని అలక కాదు. తన పెద్దరికం గుర్తించి, తనకెవరూ ఏ పనీ అప్పజెప్పరని కినుక. తీరా అప్పజెబితే ఒకరు చెప్పినట్టుగాక 'ఇంత పెద్దవాణ్ణి, నేను అనుకున్నది కరెక్టు కాకపోతుందా' అనే పొడుం పట్టంత అహంకారం. రుక్మిణికి కుదిరిన సంబంధం బొత్తిగా ఆచార పరులు. తక్కిన ఏదైనా గడుపు

కుంటారు గాని వంటమాత్రం శ్రీ వైష్ణవుడిచేత తప్ప, నోట పెట్టరు. అతికష్టం మీద ఆ ప్రాంతాలలో ఒకే ఒక వంట స్వామిని కుదిర్చారు. మితాయి ఉండలు చేస్తున్నవేళ అతనికి కాస్త దూరంగా, కుర్చీ వేసి వెంకయ్యగారిని కూచో పెట్టారు. 'వాడో పోకిరీ మనిషి సుమండీ, వాడేం చేసినా చూసీ చూడనట్లు ఊరు కోండీ. మరొకడు దొరక్క అన్నిటికీ సిద్ధపడే వాణ్ణి కుదిర్చాం. ఎవరూ లేక పోతే మరీ పెర్రేగిపోతాడని మిమ్మల్ని కూచోబెట్టాం గాని మీ పని కేవలం విశ్రాంతి తీసుకోడమే' అని ముందుగా స్పష్టంగా హెచ్చరించి మరీ ఆయనకా పని అప్పజెప్పారు. కాని ఆయన అమాయకత్వం ఆయన్ని ఊరికే కూచోనివ్వలేదు. ఎవరేం చెప్పినా వింటాడుగాని తనకి తోచిన పద్ధతిలోనే అర్థంచేసుకునే స్టేజికి ఆయనెప్పుడో ఎదిగిపోయాడు! ఏదో పెద్దవాడూ, బాగుండదని విశ్రాంతి తీసుకోమన్నారు గాని ఇంకా కాళ్ళూ చేతులూ పనిచేస్తూనే ఉన్నాడు, నా ముందు ఇంతింత కుర్రాళ్ళు ఒళ్ళు హూనం చేసుకుంటూంటే పోతులా తింటూ ఊరికే కూచోడానికి నేనేం, పైవాణ్ణా!' అని వంటస్వామి

మీద పర్యవేక్షణకి సిద్ధమై పోయాడు. ఆ వంటస్వామి పాకశాస్త్రంలో పట్టభద్రుడే కాక, కామశాస్త్రంలో గౌరవకళాప్రవూర్ణ కూడా. అల్లంత దూరంలో ఒళ్ళంతా కదుపుకుని అంటుతో ముతున్న పడుచు అప్పలమ్మల్ని చూసి అతనెలా ఊరుకోగలడు? ఓసారి అటూ ఇటూ చూసి, హులబంతుల లాంటి మిఠాయి ఉండలు పడుచు గుండెల పెదాల కందేలా విసిరి అందించడం ప్రారంభించాడు. వెంకయ్య ఇది చూసి ఊరుకోగలడా! రెడ్ హాండెడ్ గా పట్టేశాడు. నలుగురిలో నిలబెట్టేశాడు. దొంగతనం, రంకుతనం మిళాయించిన వీడేం ఆచారి, పొమ్మన్నాడు. అంతమాట పడతాడా స్వామి? బతిమాలినకొద్దీ రెచ్చిపోయాడు. పేర్రేగిపోయాడు. ఎవడై తేనేం, కులం నమ్మిన వాళ్ళకి గుణంతో పనేమిటి, చక్రాంతం లేని చేత్తో చేస్తేయేం ముద్ద ఎత్తం పొమ్మన్నారు, మొగపెళ్ళివారు! అలిగి సగం దూరం పారిపోయిన స్వామిని రెట్టింపు యిచ్చి యిటువైపు మళ్ళించేసరికి తాతలు దిగొచ్చారు:

‘ముందే నీకు చెప్పాం ఏదా, ఎందుకలా చేశావ్?’ అని మామయ్య నాన్నని నిలదీస్తే ‘బాగుంది బావా, కుర్రాళ్ళు చెప్పారుకదా అని అంత మోరం కళ్ళెదురుగుండా జరుగుతుంటే అన్నీ తెలిసినవాణ్ణి, చూస్తూ ఊరుకోమన్నావా? నా ప్రాణం పోతేపోనీ, నే ఊరుకోలేను సుమా!’ అని ఆ పెళ్ళి ఆగిపోయినా సరే, తనదే రైటని నాన్న వాదన.

ఆ సంఘటన పూర్తిచేస్తూ సత్యవతి అన్నదిదీ :

‘నాన్నది అమాయకత్వమే, కాదనను. తన దృష్టిలో అది మంచిదే కావచ్చు. కాని ఎదుటివారికి ఇబ్బంది కల్పించినప్పుడు, లోకజ్ఞానం లోపించినప్పుడు, అది కేవలం మూర్ఖత్వం కిందే వస్తుంది. అనాలోచితంగా ఆడిన



చిన్నమాటవల్ల పెద్దపెద్ద పీటలమీద పెళ్ళిళ్ళే తప్పిపోయిన ఉదంతాలున్నాయి. పోనీ అంత గొడవ జరిగాక కూడా తన జోక్యం తప్పని నాన్న తెలుసుకోడే! దాంతో మామయ్య బెదిరి పోయాడు. ఇప్పుడు పంకజం పెళ్ళివారు కూడా బొత్తిగా పేచీమనుషులు. కట్నాలు లాంఛనాలూ మాటాడుకోడానికి వెళినప్పుడే ఆ సంగతి మామయ్యకి తెలిసిందిట. వరుడు అందగాడూ, బ్యాంకు ఆఫీసరూ. అందుకని సిద్ధపడ్డాడు గాని పుస్తీముడుపు అయ్యేదాకా అత్తా మామయ్య ఇలా గుండెలు పట్టుకుని గడుపుకొచ్చారు. అమ్మమ్మే అంది ‘నాకు ఒక్క కూతురు. అది ఈ పెళ్ళికి రాకపోతే నా మనసు బావురుమని ఏడుస్తుంది. మాకూ మాకూ ఏం విరోధాలు వచ్చాయో అని పెళ్ళికొచ్చిన వాళ్ళంతా నిలదీస్తే జవాబు చెప్పకోలేక చావాలి. కాని ఏం చెయ్యను! వయసు మీదపడ్డ కొద్దీ అల్లుడు చంటిపిల్లాడు అయిపోతున్నాడు. తీరా వచ్చాక చెప్పినట్లు విని ఓ చోట కూచోడు. ఏం దారి భగవంతుడా!’ అని కొట్టుకుంది. ఆఖరికి మిమ్మల్ని పిలవకూడదనే నిశ్చయించారు:

‘ఇన్నాళ్ళకి కూతురికి శుభమా అని పెళ్ళి చేస్తున్నాను. తోడబుట్టినదాన్ని

ఇంటికి పిలిపించి, ఇంత పసుపూ కుంకుమా ఇచ్చుకోలేవి దుస్థితిలో పడ్డాను! ఇలాంటివి ఉన్నాయని ఒకరికి చెప్పినా నమ్మరు. సీత ముందు రేపొద్దున్న ఎలా తలెత్తుకోగలనో నాకే తెలీడం లేదు’ అని బాధపడిపోయాడు మామయ్య. చిన్నప్పుడు వాళ్ళింట్లో కొన్నాళ్ళుండి చదువుకున్నాను గనక నేనంటే చనువు. నాతో అన్నీ చెప్పారు. ఇలా మిమ్మల్ని పిలవని సంగతి మా నలుగురికీ తప్ప మరొకరికి తెలీదు.

‘రెండు ఉత్తరాలు రాశాం. శుభలేఖ పంపాం. వైరిచ్చాం. ఆఖరికి ఫోన్ చేశాం కూడా... సీతా మొగుడూ ఎందుకూ రాలేదు మరి’ అని దగ్గర వాళ్ళందరి దగ్గిరా దబాయించి పారేశాడు మామయ్య. నాతో మాత్రం అన్నాడు.

‘నా నాలిక కోసినా మీ అమ్మతో అబద్ధం ఆడలేను. రాష్ట్రాన్ని ఉద్ధరిస్తామని ఇల్లు నింపుకునే దేశద్రోహులైన మంత్రులైతే వాళ్ళు తప్పుకుంటేనే శ్రీరామ రక్ష. కాని పసిపాపలాంటి బావలో మచ్చుకైనా దుర్మార్గం లేదే! ఏం చెయ్యను...ఈ పనులవీ పూర్తై ఎప్పుడు సీతని కలుసుకుని క్షమాపణ చెప్పుకుంటానో...ఈలోగా ఈ కబురు తెలిసి ఏం అపార్థం చేసుకుంటుందో.’

యువ దీపావళి ప్రత్యేక సంచిక

'అంత బాధ్యతా నా నెత్తిన వేసుకు
వచ్చానే అమ్మా...జరిగింది చెప్పాను.
నిన్న నా ఉడపట్టుకుని కోపంగా కిందకి
లాగావు చూశావా! ఇప్పటికీ నొప్పి వద
లేదు. ఇంకా ముందు ఏమేం బహుకరి
స్తావో నాకు' అంటూ కిలకిల నవ్వింది.

'బహుమతులంటే గుర్తొచ్చింది.
పెద్ద మానుయ్య నీకూ నాన్నకీ బట్టలు
పంపేడు. అమ్మమ్మ మితాయి మనప
సున్నీ అటుకులూ అరిసెలూ ఇచ్చింది.
నువ్వు ఇష్టపడితేనే పెట్టి తాళం తీస్తాను
సుమా!'

సీతమ్మ మురిపెంగా కూతురివైపు

చూసింది.


నిన్న మొన్నటి బుచ్చెమ్మ. జుత్తు
నిండా మన్నుపోసుకుని పిచ్చిదాన్లా కళ్ళె
దురుగా ఇంకా తిరుగుతున్నట్టే ఉంది
ఎంతట్లో నక్కలాంటిది నాయురాలుగా
మారిపోయింది!

ఇలా పెట్టి తాళం తీశారో లేదో,
ఎక్కణ్ణుంచి చూశాడో, వెంకయ్య గాలీ
వానలా వచ్చిపడ్డాడు.

'ఇంకా చెనకపడే ఉన్నారు చెప్త
మొహాలు! పద్మావాళ్ళకీ శుభలేఖ
అప్పుడే ఆందించిందట. చెబితే చెళ్ళి
ఓ చెయ్యి సాయంచేసి ఉండనూ!

అయినా పరాయువాళ్ళమా, మనకా శుభ
లేఖ మానేది! అందకపోతే మాత్రం,
కనుక్కుని వెళ్ళాలా, 'అక్కర్లేదా?
మనం రాలేదని కోపం లేకపోగా బట్టలు
కూడా పంపించాడు చూడు మా
అన్నయ్య! ఆడముండలకి ఇలాంటివి
ఏం అర్థమయి చస్తాయి!'

అంటూ మితాయి మనపసున్నీ
కలిపి గుబుక్క గుబుక్కన బొళ్ళుతున్న
వెంకయ్యని చూసి నవ్వు ఆపుకోలేక
పోయారు ఆ తల్లీకూతుళ్ళు!



at its brilliant best!

Custom colour Printing means individual analysis of every negative Intelligent interpretation of your creative intentions with thoughtful cropping, burning-in shading. Then colour spotting for an impeccable finish. And there is the service to match with turn around times usually 48 hours, often less, seldom more. Sure there are plenty of labs that are cheaper, but you will not find one that is anywhere near as good as.



Send your transparency with your instructions CWO Post free.

PHOTOMATS where Exhibition Quality is standard.

THE CUSTOM LAB C/o DAILY MILAP, Kattalmandi, Hyderabad-500 001

Camera Arts, Fine Photographic Illustrations, Graphic Arts & Light writing

C/o. DAILY MILAP
KATTALMANDI, HYDERABAD.